



# महाराष्ट्र शासन राजपत्र

## भाग एक-ल

वर्ष ७, अंक ३ | गुरुवार ते बुधवार, मे २७-जून २, २०२१/ज्येष्ठ ६-१२, शके १९४३ [पृष्ठे ३, किंमत : रुपये २३.००]

### प्राधिकृत प्रकाशन

(केंद्रीय) औद्योगिक विवाद अधिनियम व मुंबई औद्योगिक संबंध अधिनियम यांखालील  
(भाग एक, चार-अ, चार-ब आणि चार-क यांमध्ये प्रसिद्ध केलेल्या अधिसूचना, आदेश व निवाडे यांव्यतिरिक्त)  
अधिसूचना, आदेश व निवाडे.

महाराष्ट्र राज्य सहकारी बँक उद्योग वेतन मंडळ, मुंबई यांचेसमोर

विवाद क्र. सीबीआर ०१/२०१२

को.ऑप. बँक एम्प्लॉईज युनियन रायगड

... प्रथम पक्ष

विरुद्ध

दि अण्णासाहेब सावंत को.ऑप. अर्बन बँक महाड लि.

.... द्वितीय पक्ष

मूळ वेतन, वेतनश्रेणी, अतिरिक्त वेतनवाढ, महागाई भत्ता, घरभाडे भत्ता, शहर पूरक भत्ता, वाहन भत्ता, वैद्यकीय भत्ता, अधिकारी भत्ता इतर मागण्यांबाबत.

उपस्थिती :

श्री. विश्वजित सावंत, सरचिटणीस

युनियनच्या वतीने उपस्थित प्रतिनिधी.

श्री. दिनेश येरूणकर, व्यवस्थापक (ऑपरेशन)

बँकेच्या वतीने प्रतिनिधी.

### आदेश

क्र.औस/संकीर्ण/१/२०२०/कार्या-८/२६७३, दिनांक २३/३/२०२१.—जनरल सेक्रेटरी, को. ऑप. बँक एम्प्लॉईज युनियन, रायगड यांनी मुंबई औद्योगिक संबंध अधिनियम, १९४६ कलम ४२ (२) आणि मुंबई औद्योगिक संबंध नियम, १९४७ कलम ५२ अन्वये द्वितीय पक्ष चेअरमन, दि अण्णासाहेब सावंत को. ऑप. अर्बन बँक लि., महाड यांना वेतनश्रेणी, मूळ वेतन, वेतनश्रेणी, अतिरिक्त वेतनवाढ, महागाई भत्ता, घरभाडे भत्ता, शहर पूरक भत्ता, वाहन भत्ता, वैद्यकीय भत्ता अधिकारी भत्ता इतर मागण्यांमध्ये फेरबदल करण्याकरीता विहीत नमुना “ल” अन्वये दि. २२/०९/२०१० रोजी नोटीस दिली होती. उभय पक्षकारांत करार न झाल्यामुळे को. ऑप. बँक एम्प्लॉईज युनियन, महाड यांनी मुंबई औद्योगिक संबंध अधिनियम, १९४६ कलम ५४ (१) व मुंबई औद्योगिक संबंध नियम, १९४७ कलम, ६२ अन्वये विहित नमुना “न” मध्ये दि. ०४/१०/२०१० रोजी समेटकर्ता, मुंबई औद्योगिक संबंध अधिनियम, १९४६, पनवेल/रायगड यांना आपल्या मागण्यांबाबत प्रस्तावित केलेला बदल अंमलात न आणल्याबद्दल सूचना दिली.

(१)

२. समेटकर्ता, मुंबई औद्योगिक संबंध अधिनियम, १९४६, पनवेल यांनी उभय पक्षकारांत तडजोड होण्याची शक्यता नसल्याने कलम, ७३-अ/ ८६-कक अन्वये सहकारी बँक उद्योगाकरिता असलेल्या वेतन मंडळाकडे सदरचा दावा दाखल करण्यासाठी दि. २८/११/२०११ रोजी प्रथम पक्ष “को. ऑप. बँक एम्प्लॉईज युनियन, महाड” यांना “असफल प्रमाणपत्र” दिले.

३. प्रथम पक्ष को. ऑप. बँक एम्प्लॉईज युनियन, महाड यांनी दि. १७/०१/२०१२ रोजी मुंबई औद्योगिक संबंध अधिनियम, १९४६ च्या कलम ८६-कक अन्वये सदरचा दावा निवाड्यासाठी वेतन मंडळाकडे दाखल केला.

४. वेतन मंडळाने सदरच्या दाव्यातील प्रथम पक्ष “को. ऑप. बँक एम्प्लॉईज युनियन, रायगड” यांना आपल्या “दाव्याचे निवेदन” दि. १७/०२/२०१२ रोजी किंवा त्यापुर्वी वेतन मंडळाकडे सादर करण्याचे निर्देश दिले. तसेच प्रतिवादी, “दि अण्णासाहेब सावंत को. ऑप. अर्बन बँक लि., महाड” यांना त्यांचे “लेखी निवेदन” व “दाव्याबाबतचे निवेदन” दि. १७/०२/२०१२ रोजी किंवा त्यापुर्वी वेतन मंडळाकडे सादर करण्याचे निर्देश दि. १३/०२/२०१२ रोजीच्या नोटीसद्वारे दिले होते. त्याचप्रमाणे दि. १३/०२/२०१२ रोजीच्या नोटीसद्वारे समेटकर्ता, मुंबई औद्योगिक संबंध अधिनियम, १९४६, पनवेल यांना सदर प्रकरणांतील मूळ कागदपत्रे/दस्तऐवज दि. १७/०२/२०१२ पूर्वी या कार्यालयाकडे पाठविण्याबाबत निर्देश देण्यात आले होते.

समेटकर्ता, मुंबई औद्योगिक संबंध अधिनियम, १९४६, पनवेल यांनी त्यांचे पत्र दि. २७/०२/२०१२ अन्वये सदर प्रकरणांतील कागदपत्रे/दस्तऐवज या कार्यालयाकडे पाठविली.

५. प्रथम पक्ष “को. ऑप. बँक एम्प्लॉईज युनियन, रायगड” यांनी दि. १४.०३.२०१२ रोजी आपल्या मागण्यांच्या समर्थनार्थ “दाव्याचे निवेदन” वेतन मंडळाकडे सादर केले. तसेच प्रतिवादी “दि अण्णासाहेब सावंत को. ऑप. अर्बन बँक लि., महाड” यांनी उत्तरादाखल आपले “लेखी निवेदन” दि. १४/०६/२०१२ रोजी वेतन मंडळासमोर दाखल केले सदर दाव्यात उभय पक्षकारांनी मागण्यांशी संबंधीत कागदपत्रे व दस्तऐवज दाखल केले.

६. दरम्यानच्या काळात दोन्ही पक्षकारांनी सदर विवादबाबत चर्चा सुरू असल्याचे कळविले. त्यानंतर प्रथम पक्ष “को. ऑप. बँक एम्प्लॉईज युनियन, महाड” व द्वितीय पक्ष “दि अण्णासाहेब सावंत को. ऑप. अर्बन बँक लि., महाड” या उभय पक्षकारांमध्ये दि. २८/११/२०१२ रोजी झालेला करार वेतन मंडळाकडे सादर केला होता व वेतन मंडळाला लेखी निवेदनाद्वारे विनंती केली की, कराराला अनुसरून योग्य ते संमती आदेश करावे.

७. दरम्यानच्या काळामध्ये सहकारी बँक उद्योगाकरिताच्या वेतन मंडळाचे मा. अध्यक्ष श्री. अशोक पोहेकर यांचे निधन झाल्यामुळे वेतन मंडळाचे कामकाज पूर्णपणे बंद होते. त्यामुळे सदर प्रकरणांत कोणतेही आदेश पारित करण्यात आले नव्हते.

८. महाराष्ट्र शासन, उद्योग, ऊर्जा व कामगार विभाग यांची अधिसूचना क्र. मुऔस-६२०१६/प्र.क्र. १७७/कामगार-२, दि. ०६/०३/२०१९ व दि. ०८/०३/२०१९ अन्वये सहकारी बँक वेतन मंडळाची पुनर्रचना करण्यात आली. सदरच्या वेतन मंडळाने दि. २७/०५/२०१९ रोजीच्या नोटीसद्वारे उभय पक्षकारांना दि. ०७/०६/२०१९ रोजी वेतन मंडळासमोर सुनावणीकरिता हजर राहण्याचे निर्देश दिले.

९. दि. ०७/०६/२०१९ रोजी वादी “को. ऑप. बँक एम्प्लॉईज युनियन, रायगड” व प्रतिवादी “दि अण्णासाहेब को. ऑप. अर्बन बँक लि., महाड” यांचे प्रतिनिधी वेतन मंडळासमोर हजर राहून लेखी निवेदन सादर केले. सदर लेखी निवेदनामध्ये उभय पक्षकारांच्या संमतीने दि. २८/११/२०१२ रोजी वेतन करार झाला असल्याने सदर करारानुसार प्रकरण निकाली काढण्याची विनंती केली.

१०. सहकारी बँक उद्योगाकरिताच्या वेतन मंडळाने “को. ऑप. बँक एम्प्लॉईज युनियन, महाड” यांनी दाखल केलेल्या विवादातील मागण्या व दि. २८/११/२०१२ रोजी उभय पक्षकारांमध्ये झालेला करार पडताळून पाहिला आणि त्या आधारे पुढील आदेश पारित करण्यात येत आहेत.

### आदेश

प्रथम पक्ष “को. ऑप. बँक एम्प्लॉईज युनियन, महाड” व द्वितीय पक्ष “दि अण्णासाहेब को. ऑप. बँक लि., महाड” यांच्यामध्ये सदर विवादात अंतर्भूत असलेल्या मागण्यांसंबंधात दि. २८/११/२०१२ रोजी झालेल्या करारास सहकारी बँक उद्योग वेतन मंडळ या आदेशाद्वारे संमती देत आहे व हा दावा एकमताने निकालात काढत आहे. तसेच सहकारी बँक उद्योग वेतन मंडळ प्रथम पक्ष “को. ऑप. बँक एम्प्लॉईज युनियन, रायगड” यांनी सदरच्या दाव्यात कलम ११९ ड अन्वये केलेला अंतरिम अर्ज उभय पक्षकारात करार झाल्यामुळे निकालात काढत आहे.

ठिकाण :- मुंबई

दिनांक :- ०७/०६/२०१९.

अनिल आनंदराव ढुमणे,  
अध्यक्ष

नितीन काळे,  
स्वतंत्र सदस्य

मोहन कोमराजी येणुरे, सदस्य	विजय माधवराव मोगल, सदस्य
संजीव रमाकांत देशपांडे, सदस्य	भारत विठ्ठल तांबोळकर, सदस्य
रविंद्र त्रिंबकराव सहस्त्रबुद्धे, सदस्य	अनुपस्थित प्रसाद अरविंद पोटभरे, सदस्य
जयंता आदमने, सदस्य	चंद्रशेखर गजानन मैडकर, सदस्य
प्रविण दरेकर, सदस्य	विनोद उदयनारायण मिश्रा, सदस्य
प्रविण दटके, सदस्य	भगवान रामचंद्रराव पाटील, सदस्य
अनुपस्थित आशिष गोविंदप्रसाद नावंदर, सदस्य	अच्युत मधूसुदन कऱ्हाडकर, सदस्य
अनुपस्थित प्रदिप जगताप, सदस्य	अजय विठ्ठलदासजी मुंदडा, सदस्य
	रोमा सुनिल गुप्ते, प्रभारी सचिव.